



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1414/22 – 2005 ඔක්තෝබර් 13 වැනි බ්‍රහස්පතින්දා – 2005.10.13

(ආණ්ඩුවේ බලය පිට ප්‍රසිද්ධ කරන ලදී)

I වැනි කොටස : (I) වැනි පෙදය - සාමාන්‍ය

ආණ්ඩුවේ නිවේදන

(40 වන අධිකාරය වූ) මහජන ආරක්ෂක ආඥාපනත

සී. එස්.1/64.

(40 වන අධිකාරය වූ) මහජන ආරක්ෂක ආඥාපනතේ 5 වන වගන්තිය යටතේ ජනාධිපතිනිය විසින් සාදනු ලැබූ නියෝග.

චන්ද්‍රිකා බණ්ඩාරනායක කුමාරතුංග,
ජනාධිපතිනිය.

2005 ඔක්තෝබර් මස 13 වැනි දින,
කොළඹ දී ය.

නියෝග

1. මේ නියෝග 2005 අංක 3 දරන හදිසි අවස්ථා (නියෝග තාවකාලික අත්හිටුවීමේ) නියෝග යනුවෙන් හඳුන්වනු ලැබේ.
2. 2005 අගෝස්තු මස 13 වන දින අංක 1405/14 දරන අති විශේෂ ගැසට් පත්‍රයේ පළ කරනු ලැබූ සහ මහජන ආරක්ෂක ආඥාපනතේ 2 අ වගන්තිය ප්‍රකාර බලාත්මකව පවතී යැයි සලකනු ලබන 2005 අංක 1 දරන හදිසි අවස්ථා (විවිධ විධිවිධාන හා බලතල) නියෝග, මෙහි පහත සඳහන් පරිදි සංශෝධනය කරනු ලැබේ :
 - (1) එම නියෝගවල 2 වන නියෝගයේ “අත්‍යාවශ්‍ය සේවය” යන යෙදුමේ අර්ථ නිරූපණය එයින් ඉවත් කිරීම මගින් ;
 - (2) එම නියෝගවල 9 වන, 10 වන සහ 11 වන නියෝග ඉවත් කිරීම මගින් ;
 - (3) එම නියෝගවල 18 වන නියෝගයේ (1) වන ඡේදයේ (ආ) අනුඡේදයේ “හෝ 40 වන නියෝගයේ (2) වන ඡේදයේ (අ) අනුඡේදයේ හෝ (ආ) අනුඡේදයෙහි” යන වචන සහ ඉලක්කම් ඉවත් කිරීම මගින් ;
 - (4) එම නියෝගවල 18 වන නියෝගයේ (1) වන ඡේදයේ (ආ) අනුඡේදයේ “40 වන නියෝගයේ (2) වන ඡේදයේ (අ) අනුඡේදයේ හෝ (ආ) අනුඡේදයෙහි” යන වචන සහ ඉලක්කම් ඉවත් කිරීම මගින් ;
 - (5) එම නියෝගවල 40 වන නියෝගය ඉවත් කිරීම මගින් ;
 - (6) එම නියෝගවල 54, 55, 56, 57 සහ 58 වන නියෝග ඉවත් කිරීම මගින් ;
 - (7) එම නියෝගවල 71 වන නියෝගයේ (1) වන ඡේදයේ (ආ) අනුඡේදයේ “40 වන නියෝගයේ (2) වන ඡේදයෙහි (ආ) අනුඡේදයෙහි” යන වචන සහ ඉලක්කම් ඉවත් කිරීම මගින් ; සහ
 - (8) එම නියෝගවල උපලේඛනය ඉවත් කිරීම මගින්.